



# ଆସନ୍ତାବର୍ଷ ସୁଦ୍ଧା 285 ଟି ନୂଆ ଜଳସେଚନ ପ୍ରକଳ୍ପ ଆରମ୍ଭ କରାଯିବ : ଗଡ଼ଜରୀ 1 କୋଟି 88 ଲକ୍ଷ ହେକ୍ଟର ଜମିକୁ ଜଳସେଚନ ସୁବିଧା ମିଳିବ

Posted On: 10 OCT 2017 7:51PM by PIB Bhubaneswar

ଆସନ୍ତାବର୍ଷ ସୁଦ୍ଧା 285 ଟି ନୂଆ ଜଳସେଚନ ପ୍ରକଳ୍ପ ଆରମ୍ଭ କରାଯିବ ଓ ଏହା ଦ୍ଵାରା 1 କୋଟି 88 ଲକ୍ଷ ହେକ୍ଟର ଜମିକୁ ଜଳସେଚନ ସୁବିଧା ମିଳିବ ବୋଲି କେନ୍ଦ୍ର ଜଳସମ୍ପଦ, ନଦୀ ବିକାଶ ଓ ଗଙ୍ଗା ସଂରକ୍ଷଣ ମନ୍ତ୍ରୀ ନୀତିନ୍ ଗଡ଼ଜରୀ କହିଛନ୍ତି । ଇଣ୍ଡିଆ ଷ୍ଟାର ଫିଲ୍ଡ-2017 ଉଦଘାଟନ ଅବସରରେ ଶ୍ରୀ ଗଡ଼ଜରୀ କହିଛନ୍ତି ଯେ ଚଳିତବର୍ଷ ସୁଦ୍ଧା ପ୍ରଧାନମନ୍ତ୍ରୀ କୃଷି ସଂଚାର ଯୋଜନାରେ 27 ଜଳସେଚନ ପ୍ରକଳ୍ପ ସମ୍ପୂର୍ଣ୍ଣ କରାଯିବ । ତ୍ରିପୁ ଜଳସେଚନ ଓ ପାଇପଲାଇନ୍ ମାଧ୍ୟମରେ ଜଳସେଚନ ହେଉଛି ସରକାରଙ୍କ ପ୍ରାଥମିକତା କ୍ଷେତ୍ର । ଏହା ଦ୍ଵାରା ବହୁ ପରିମାଣର ଜଳ ସଂଚୟ ହେବା ସହ ପ୍ରକଳ୍ପ ନିମନ୍ତେ ଜମି ଅଧିଗ୍ରହଣ ଖର୍ଚ୍ଚ ମଧ୍ୟ ହ୍ରାସ ପାଇବ । ସେ କହିଛନ୍ତି ଯେ ଜଳ, ବିଦ୍ୟୁତ୍, ପରିବହନ ଓ ଯୋଗାଯୋଗ ହେଉଛି ବିକାଶର ଗୁରୁତ୍ଵପୂର୍ଣ୍ଣ ସ୍ତମ୍ଭ । ପ୍ରତ୍ୟେକ ପରିବାରକୁ ସ୍ଵଚ୍ଛ ପାନୀୟ ଓ ପ୍ରତ୍ୟେକ ଜମିକୁ ଜଳସେଚନ ଯୋଗାଇ ଦେବା ପାଇଁ ସରକାର ଲକ୍ଷ୍ୟ ରଖିଛନ୍ତି । ଏହି ସମ୍ବନ୍ଧରେ ସେ ପ୍ରଧାନମନ୍ତ୍ରୀଙ୍କ ଦ୍ଵାରା ନିକଟରେ ଉଦଘାଟିତ ହୋଇଥିବା ସମ୍ବାର ସରୋବର ପରିଯୋଜନାର ଉଲ୍ଲେଖ କରି କହିଥିଲେ ଯେ ଏଥିଯୋଗୁଁ ପ୍ରାୟ 4 କୋଟି ଲୋକ ଓ 8 ଲକ୍ଷ ହେକ୍ଟର ଜମିକୁ ଜଳସେଚନର ସୁବିଧା ସମ୍ଭବପର ହୋଇପାରିଛି ।

ସେ ଆହୁରି ମଧ୍ୟ କହିଛନ୍ତି ଯେ ଲୋକଙ୍କୁ ମରୁଡ଼ି ଓ ବନ୍ୟା ଦାଉରୁ ରକ୍ଷା ପାଇଁ ନଦୀ ସଂଯୋଗୀକରଣ ହେଉଛି ସବୁଠୁ ମହତ୍ଵପୂର୍ଣ୍ଣ । ନଦୀ ସଂଯୋଗୀକରଣର 30 ପ୍ରକଳ୍ପକୁ ଅନୁମୋଦନ କରାଯାଇଥିବାବେଳେ ଏଥିରୁ 3 ପ୍ରକଳ୍ପ ଯଥା କେନ୍ଦ୍ର-ବେତୃଣ, ପାର-ଡାପି ନର୍ମାଦା ଓ ଦାମନ-ଗଙ୍ଗା ପିଙ୍ଗଲର ସଂଯୋଗୀକରଣ କାର୍ଯ୍ୟ 3 ମାସ ମଧ୍ୟରେ ଆରମ୍ଭ ହେବ । ନଦୀ ସଂଯୋଗୀକରଣ ନିମନ୍ତେ ବହୁ ପରିମାଣର ପାଣ୍ଠି ସୃଷ୍ଟି ନିମନ୍ତେ ସମ୍ଭାବନା ଖୋଜାଯାଉଛି । ବର୍ତ୍ତମାନ ଜଳର ଉପଯୋଗ ପାଇଁ ଏବେ ନୂଆ ମାର୍ଗ ମଧ୍ୟ ଅନ୍ୱେଷଣ ହେଉଛି । ସେ ମଧ୍ୟ ରିସାଇକ୍ଲିଂ ଜଳକୁ ଏନଟିପିସି ବିଦ୍ୟୁତ୍ ପ୍ଲାଣ୍ଟରେ ଉପଯୋଗ ନିମନ୍ତେ ସମ୍ଭାବନା ଖୋଜିବା ପାଇଁ ଶକ୍ତି ମନ୍ତ୍ରୀଙ୍କୁ ଅନୁରୋଧ କରିଛନ୍ତି । ସମୁଦ୍ରକୁ ଯାଉଥିବା 70 ପ୍ରତିଶତ ଜଳର ଉପଯୋଗ ନିମନ୍ତେ ନୂଆ କୌଶଳ ଖୋଜିବା ଉପରେ ସେ ଗୁରୁତ୍ଵ ଦେଇଛନ୍ତି । ପଞ୍ଚେଶ୍ଵର ପ୍ରକଳ୍ପକୁ ଉଲ୍ଲେଖ କରି ମନ୍ତ୍ରୀ କହିଛନ୍ତି ଯେ ଜଳସମ୍ପଦ ସଚିବ ଖୁବଶୀଘ୍ର ନେପାଳ ଗସ୍ତ କରି ପଡ଼ିଉଥିବା ବିବାଦର ସମାଧାନ କରିବେ । ଏହି ପ୍ରକଳ୍ପ ଖୁବଶୀଘ୍ର ଆରମ୍ଭ ହେବ ବୋଲି ସେ ଆଶାବ୍ୟକ୍ତ କରିଛନ୍ତି । ଇଣ୍ଡିଆ ଷ୍ଟାର ଫିଲ୍ଡ ଅବସରରେ ଭଲ ବିଚାରବିମର୍ଶ ଓ ପରାମର୍ଶ ଆସିବ ବୋଲି ଶ୍ରୀ ଗଡ଼ଜରୀ ଆଶାବ୍ୟକ୍ତ କରିଛନ୍ତି ।

ଏହି ଅବସରରେ ଯୋଗ ଦେଇ କେନ୍ଦ୍ର ପାନୀୟ ଜଳ ଓ ପରିମଳ ମନ୍ତ୍ରୀ ସୁଶ୍ରୀ ଉମାଭାରତୀ କରି କହିଥିଲେ ଯେ, 2022 ମସିହା ସୁଦ୍ଧା ଦେଶର ପ୍ରତ୍ୟେକ ପରିବାରକୁ ସ୍ଵଚ୍ଛ ପାନୀୟ ଜଳ ଉପଲବ୍ଧ କରାଇବା ଓ ପ୍ରତ୍ୟେକ ଜମିକୁ ଜଳସେଚନ ସୁବିଧା ଦିଗରେ ସରକାର ନିଷ୍ଠାର ସହ କାର୍ଯ୍ୟ କରୁଛନ୍ତି । ଭୂତଳ ଜଳସ୍ତର ଗମ୍ଭୀର ଭାବେ ହ୍ରାସ ପାଇବା ଏବେ ସବୁଠାରୁ ବଡ଼ ଉଦ୍‌ବେଗର ବିଷୟ ହୋଇଛି । ଆମେ ଭୂତଳ ଜଳର ଦୂରୁପଯୋଗ କରୁଛୁ । ଆମକୁ ଜଳ, ନଦୀ ଓ ଭୂତଳ ଜମି ପ୍ରତି ସମ୍ମାନ ଦେବାକୁ ପଡ଼ିବ ତଥା ଆମର ନଦୀଗୁଡ଼ିକୁ ନିର୍ମଳ କରାଇବାକୁ ପଡ଼ିବ ।

\*\*\*\*\*

(Release ID: 1507507) Visitor Counter : 3

